

तत्र पञ्चपुराणेषु प्रथमं स प्रणीतवान् ।
ततोऽन्यानि पुराणानि कृत्वा योऽपि तु क्रमात् ॥
अष्टादशं भागवतं सारमात्रं च सन्तः ।
कृतवान् भगवान् यासः शुक्रश्चाध्यापयत् सुतम् ॥
इति पातालखण्डे ७१ अध्यायः ॥ ॥
आख्यानादिभिः सह यासः पुराणं चक्रे ।
यथा,—
“आख्याने चाप्युपाख्यानेर्गाथाभिः कल्पशुद्धिभिः ।
पुराणसंहितां चक्रे पुराणार्थविशारदः ॥
प्रख्यातो यासश्चिह्नोऽभूत् सुतो वै लोमहर्षणः ।
पुराणसंहितां तस्मै ददौ यासो महासुनिः ॥”
अथ टीका यथा,—
आख्यानादिभिः सह पुराणं चक्रे यास इत्य-
न्वयः । तत्र च ।
स्वयं दृष्टार्थकथनं प्राहुराख्यानकं बुधाः ।
श्रुतस्यार्थस्य कथनमुपाख्यानं प्रचक्षते ॥
गाथास्तु पितृपृथ्वीप्रवृत्तिगीतयः । कल्पशुद्धिः
आहुकल्पादिनिर्णयः ॥ ॥
“सुमतिश्चाभिवर्चाश्चमित्रायुः श्रांशपायनः ।
अहृतव्रजोऽयं सावर्णिः षट् शिष्यास्तस्य चाभ-
वन् ॥”
टीका । सुमत्यादयस्तु रोमहर्षणस्य षट् शिष्या-
स्तुक्रताः षट् संहिता चरुहुः ॥ ॥
“काश्यपः संहिताकर्ता सावर्णिः श्रांशपायनः ।
लौमहर्षणिका चान्या तिख्यां सलसंहिता ॥”
टीका । अहृतव्रज एव काश्यपः काश्यपो
हृतव्रज इति वायुक्तेः । रोमहर्षणिका चान्या
रोमहर्षणेन पुनः संक्षेपेण प्रोक्ता ॥ ॥
“चतुष्टयेनाप्येतेन संहितानामिदं सुते ॥”
टीका । एतासां काश्यपादिकृतानां संहिताना-
मर्थचतुष्टयेनापि सलभूतेन तत्सारोद्गारा-
त्मकं इदं श्रीविष्णुपुराणं सुते ! मैत्रेय ! मया
कृतमिति शेषः ॥ ॥
“आद्यं सर्वपुराणानां पुराणं ब्राह्मसूच्यते ।
अष्टादशपुराणानि पुराणज्ञाः प्रचक्षते ॥”
इति विष्णुपुराणे ३ अंशे ६ अध्यायः ॥ ॥
तेषां नामोच्चारणादिमाहात्म्यं यथा,—
“अष्टादशपुराणानां नामधेयानि यः पठेत् ।
त्रिसन्ध्यं जपते नित्यं सोऽश्वमेधफलं लभेत् ॥”
इति मार्कण्डेयपुराणम् ॥ ॥
तामसपुराणानि यथा,—
“मातुस्यं कौर्मं तथा लेङ्गं शैवं स्कान्दं तथैव च ।
आग्नेयश्च षड्देवानि तामसानि निबोधत ॥”
सात्त्विकपुराणानि यथा,—
“वेङ्कटं नारदीयञ्च तथा भागवतं शुभम् ।
गारुडञ्च तथा पाद्मं वाराहं शुभदर्शनम् ।
सात्त्विकानि पुराणानि विज्ञेयानि शुभानि वै ॥”
राजसपुराणानि यथा,—
“ब्रह्माण्डं ब्रह्मवैवर्तं मार्कण्डेयं तथैव च ।
भविष्यं वामनं ब्राह्मं राजसानि निबोधत ॥
सात्त्विका मोक्षदाः प्रोक्ता राजसाः स्वर्गदाः
शुभाः ।

तथैव तामसा देवि ! निरवप्रामिहेतवः ॥”
इति पाद्मोत्तरखण्डे ३३ अध्यायः ॥ ॥
अष्टादशपुराणानि यथा,—
“आद्यं सनत्कुमारोक्तं नारचिंहमथापरम् ।
तृतीयं स्कान्दसुहृदं कुमारस्य तु भाषितम् ॥
चतुर्थं शिवधर्माख्यं साक्षामन्दौषभाषितम् ।
दुर्वाससोक्तमाख्यं नारदोक्तमतः परम् ॥
कापिलं वामनञ्चैव तथैवोचनसेवितम् ।
ब्रह्माख्यं वारुणञ्चाथ कालिकाज्ञयमेव च ॥
माहेश्वरं तथा श्राव्यं सौरं सर्वार्थसम्पदम् ।
पराशरोक्तमपरं मारीचं भार्गवाज्ञयम् ॥”
इति गारुडे २२७ अध्यायः ॥ ॥
कौर्मोक्तान्येतानि उपपुराणशब्दे द्रष्टव्यानि ॥
पुराणपाठक्रमस्तु पारायणशब्दे पाठशब्दे च
द्रष्टव्यः ॥ अथाष्टादशमहापुराणानामुक्तम-
खिका अर्थात् तेषां श्लोकपञ्चखण्डभागोपाख्यान-
श्रवणदानफलानि लिखन्ते ।
सुत उवाच ।
“एतच्छ्रुत्वा नारदस्तु कुमारस्य वचो मुदा ।
पुनरप्याह सुमीतो जिज्ञासुः श्रेय उत्तमम् ॥
नारद उवाच ।
साधु साधु महाभाग ! सर्वलोकोपकारकम् ।
महातन्त्रं त्वया प्रोक्तं सर्वतन्त्रोत्तमोत्तमम् ॥
अधुना श्रोतुमिच्छामि पुराणाख्यानमुत्तमम् ।
यस्मिन् यस्मिन् पुराणि तु यदयदाख्यानकं सुते !
तत्तत् सर्वं समाचक्ष्व सर्वज्ञस्तं यतो मतः ॥
तच्छ्रुत्वा वचनं विप्रा नारदस्य शुभावहम् ।
पुराणाख्यानसंप्रभं कुमारः प्रत्युवाच ह ॥
सनत्कुमार उवाच ।
पुराणाख्यानकं विप्र ! नानाकल्पसमुद्भवम् ।
नानाकथासमायुक्तममुतं बहुविस्तरम् ॥
ऋषिः सनातनश्चायं यथा वेद तथापरः ।
न वेद तस्मात् पृच्छ त्वं बहुकल्पविदांवरम् ॥
श्रुत्वेत्यं नारदो वाक्यं कुमारस्य महात्मनः ।
प्रणम्य विनयोपेतः सनातनमथाब्रवीत् ॥
ब्रह्मन् ! पुराणविच्छेद ! ज्ञानविज्ञानतत्पर !
पुराणानां विभागं मे साकल्येनानुकीर्तय ॥
यस्मिन् श्रुते श्रुतं सर्वं ज्ञाते ज्ञातं कृते कृतम् ।
वर्णाश्रमाचारधर्मं साक्षात्कारत्वमेव्यति ॥
कियन्ति च पुराणानि कियत्-सङ्ख्यानि मानतः ।
किं किमाख्यानयुक्तानि तददृष्टं मम प्रभो ! ॥
चातुर्वर्णाश्रया नाना व्रतादीनां कथास्तथा ।
छट्क्रमेण वंशानां कथाः सन्धक प्रकाशय ॥
त्वत्तोऽधिको न चान्योऽस्ति पुराणाख्यानवित्
प्रभो ! ॥
तस्मादाख्याहि मन्त्रं त्वं सर्वसन्देहभञ्जनम् ॥
ततः सनातनो विप्राः श्रुत्वा नारदभाषितम् ।
नारायणं ज्ञायं ध्यात्वा प्रोवाचाथ विदांवरः ॥
सनातन उवाच ।
साधु साधु मुनिश्रेष्ठ ! सर्वलोकोपकारक ! ॥
पुराणाख्यानविज्ञाने यज्ज्ञाता नैष्ठिकी मतिः ॥
तुभ्यं समभिधास्यामि यत् प्रोक्तं ब्रह्मणा पुरा ।

मरीचादिऋषिभ्यस्तु पुनस्त्रिहातुतात्मना ॥
एकदा ब्रह्मणः पुत्रो मरीचिर्नाम विप्रतुतः ।
स्वाध्यायश्रुतसम्पन्नो वेदवेदाङ्गपारगः ॥
उपस्थित्य खपितरं ब्रह्माणं लोकभावनम् ।
प्रणम्य भक्त्वा पप्रच्छ इदमेव मुनीश्वर ! ॥
पुराणाख्यानममलं यत्नं पृच्छसि मानद ! ॥
मरीचिर्नवाच ।
भगवन् ! देवदेवेश ! लोकानां प्रभवाप्यय ! ॥
सर्वज्ञ ! सर्वकल्याण सर्वार्थज्ञ नमोऽस्तु ते ॥
पुराणबीजमाख्याहि मन्त्रं श्रुश्रूयते पितः ! ॥
लक्ष्यञ्च प्रमाणञ्च वक्तारं पृच्छकं तथा ॥
ब्रह्मोवाच ।
श्रद्धा वत्स ! प्रवक्ष्यामि पुराणानां ससूचये ।
यस्मिन् ज्ञाते भवेज्ज्ञातं वाङ्मयं सचराचरम् ॥
पुराणमेकमेवासीत् सर्वकल्पेषु मानद ! ॥
चतुर्वर्गस्य बीजञ्च श्रुतकोटिप्रविस्तरम् ॥
प्रवृत्तिः सर्वशास्त्राणां पुराणादभवत्ततः ॥
कालेनाग्रहणं दृष्ट्वा पुराणस्य महामतिः ।
हरिर्वासस्वरूपेण जायते च युगे युगे ॥
चतुर्लक्षप्रमाणेन हापरे हापरे मुदा ।
तदष्टादशधा कृत्वा भूर्लोकं निर्दिशत्यपि ॥
अद्यापि देवलोकं तु श्रुतकोटिं प्रविस्तरम् ।
अख्येव तस्य सारस्तु चतुर्लक्षेण वर्यते ॥ ॥
ब्राह्मम् १, पाद्मम् २, वैष्णवञ्च ३, वायवीयम् ४
तथैव च ।
भागवतम् ५, नारदीयम् ६, मार्कण्डेयञ्च ७
कौर्मितम् ८
आग्नेयञ्च ८, भविष्यञ्च ९, ब्रह्मवैवर्त-१०
लिङ्गके ११ ।
वाराहञ्च १२ तथा स्कान्दम् १३, वामनम् १४
कौर्म-१५, वंशकम् ।
मातुस्यञ्च १६, गारुडम् १७, तद्वद्ब्रह्माख्या-१८
मिति चिषट् ॥
एकं कथानकं सूत्रं वक्तुः श्रोतुः समाह्वयम् ।
प्रवक्ष्यामि समासेन निशमय समाहितः ॥ ॥
तत्र प्रथमं ब्रह्मपुराणम् ।
“ब्राह्मं पुराणं तत्रादौ सर्वलोकहिताय व ।
यासेन वेदविदुषा समाख्यातं महात्मना ॥
तदे सर्वपुराणायां धर्मकामार्थमोक्षदम् ।
नानाख्यानैतिहासाणां दशसाहससूच्यते ॥ ॥
तत्पूर्वभागे ।
“देवानाममुराणाञ्च यज्ञोत्पत्तिः प्रकीर्तिता ।
प्रजापतीनाञ्च तथा दद्यादीनां मुनीश्वर ! ॥
ततो लोकेश्वरस्याञ्च सूर्यस्य परमात्मनः ।
वंशादुत्कीर्तनं पुण्यं महापातकनाशनम् ॥
यज्ञावतारः कथितः परमानन्दरूपिणः ।
श्रीमतो रामचन्द्रस्य चतुर्ह्वावतारिणः ॥
ततश्च सोमवंशस्य कीर्तनं यज्ञ वर्णितम् ।
कृष्णस्य जगदीशस्य चरितं कल्मषापहम् ॥
ह्रीपादाश्चैव सिन्धूनां वर्णाणां चाप्यशेषतः ।
वर्णनं यच्च पातालखर्गाणाञ्च प्रदृश्यते ॥
नरकाणां समाख्यानं सूर्यस्तुतिकथानकम् ।